

Јавно претпријатие за заловување и третман
на бездомни кучиња СТАЦИОНАР-ЛАНА
Бр. 03-36111
06.05.2026 год.
Струмица

стационар ЛАНА



Јавно претпријатие за заловување и третман на бездомни кучиња

СТАЦИОНАР – ЛАНА Струмица

Ул. ДИМИТАР ГАЛЕВ БР. 1 Б СТРУМИЦА

E-mail: admin@lana.mk

Тел: 070- 275-615

www.lana.mk

ИЗВЕШТАЈ

ЗА РАБОТАТА НА ЈПЗБК СТАЦИОНАР ЛАНА СТРУМИЦА – СТРУМИЦА ЗА ПЕРИОД ОД

01.01.2026 ДО 31.03.2026 год

Струмица, Мај 2026

ЈПЗБК Стационар – Лана Струмица е Јавно претпријатие основано од Советот на општина Струмица со цел хумано, систематско и трајно да се намали популацијата и да се зачува благосостојбата на бездомните кучиња на територијата на општина Струмица.

ЈПЗБК Стационар Лана Струмица има својство на правно лице со права, обврски и одговорности утврдени со Закон, Статут на претпријатието и актите за организирање на Јавното претпријатие. Во правниот промет со трети лица настапува во свое име и на своја сметка и за обврските одговара со цела одговорност.

Целосниот назив гласи :Јавно претпријатие за заловување и третман на бездомни кучиња СТАЦИОНАР -ЛАНА Струмица

Кратко име: ЈПЗБК СТАЦИОНАР -ЛАНА Струмица

Матичен број : 7569769

Даночен број: 4027022535358

Адреса : Димитар Галев бр.1Б Струмица

Големина на друштвото: микро

Организационен облик : 03.9- други јавни претпријатија

Шифра на дејност:01.49 – одгледување на други животни

Основниот влог на Општина Струмица како основач на ЈПЗБК СТАЦИОНАР –ЛАНА Струмица е уплатен на жиро сметката во износ од 4.500.000,00 денари, и е евидентиран на konto 9005 -основна главнина на јавно трговско друштво.

Со одлука бр.05-356/1 од 05.06.2023 Општина Струмица како основач на ЈПЗБК СТАЦИОНАР -ЛАНА Струмица ја зголеми основната главнина на јавното трговско друштво за износ од 350.000,00 денари и истиот износ е уплатен на жиро сметката во износ од 350.000,00 денари, и е евидентиран на konto 9005 -основна главнина на јавно трговско друштво, при што со ова зголемување вкупниот износ на основна главнина на ЈПЗБК Стационар ЛАНА – Струмица изнесува 4.850.000,00 денари.

Вовед

ЈПЗБК Стационар-Лана Струмица е јавно претпријатие чија основна цел е хуман третман и контрола на популацијата на бездомните кучиња на територијата на Општина Струмица. Работата на стационарот е насочена кон заштита на животните, јавната безбедност и развивање култура на одговорно сопствеништво.

Основни дејности

Согласно прописите од областа на ветеринарното здравство, стационарот врши:

- Заловување и привремено сместување на бездомни кучиња во прифатилиштето.
- Медицински третмани: кастрација, стерилизација, вакцинација, лекување, тестирање за лажшманиоза и социјализација.
- Редовно хранење, напојување и обезбедување здравствена заштита.
- Контрола на популацијата на бездомни кучиња преку хумани методи.
- Одбележување со микрочип за идентификација и водење евиденција за сите заловени, третирани и вдомени/вратени кучиња.
- планови и програми кои се доставуваат до Советот на Општина Струмица за одобрување.

Кастрација и стерилизација – хуман пристап

Кастрацијата и стерилизацијата се клучни интервенции за хуманото намалување на популацијата на бездомни кучиња. Со нив се спречува неконтролирано размножување, се подобрува здравјето на животните и се намалуваат ризиците од преносливи болести и агресивно однесување. Овој пристап е меѓународно препознаен како најодржливо и најхумано решение за долгорочна контрола на популацијата.

Соработка со граѓаните

Стационарот активно соработува со граѓаните преку: Прием на пријави за појава на бездомни кучиња на одредени локации.

- Интервенции на терен за заловување и обезбедување соодветен третман.
- Промоција на вдомување преку веб-страницата и социјалните мрежи.
- Поттикнување јавна свест за одговорно сопствеништво и хуман однос кон животните.

Органи на претпријатието се

- Управен одбор кој брои 5 члена (1 -претседател + 4 членови) избрани од основачот на претпријатието т.е Советот на општина Струмица

- Надзорен одбор за контрола на материјално-финансиското работење, избрани од основачот на претпријатието т.е Советот на општина Струмица кој брои 5 члена (1 - претседател + 4 членови)
- Директор
Претпријатието го застапува и претставува директорот на претпријатието.
Врз основа на надлежностите утврдени со Закон, Одлуката за основање на претпријатието и Статутот на претпријатието, а заради успешно и ефикасно извршување на работите, хиерархиската поставеност се утврдуваат следните нивоа:

Директор

- Сектори и одделенија.

Заради обезбедување на меѓусебно поврзаните области и функции во надлежност на ЈПЗБК Стационар-Лана Струмица, со цел за поефективна и поефикасна организација, координација и соработка во ЈПЗБК Стационар-Лана Струмица се формираат следниве сектори со одделенија:

1. Сектор за административни работи и управување со човечки ресурси

- Следење на закони и подзаконски акти поврзани со финансии и јавни набавки.
- Подготовка на акти, записници, одлуки и документација за органите на управување и основачот.
- Организација на архивско и канцелариско работење, прибирање и чување документација.
- Координација на состаноци на директорот и подготовка на информации и извештаи.
- Одговори на поднесоци и барања од странки, комплетирање документи за судски и управни постапки.
- Управување и контрола на финансиски план, приходи и трошоци; сметководствено евидентирање и годишна сметка.
- Благајничко работење и обработка на сметководствена документација.
- Пресметка на плати.
- Подготовка и реализација на годишен план за јавни набавки, водење постапки и регистар, следење на договори.
- Обезбедување пристап до информации од јавен карактер и навремено одговарање на барања и жалби.
- Примена на закони и прописи за човечки ресурси.
- Учество во постапки за вработување, унапредување и мобилност.
- Подготовка на акти за организација и систематизација, правилници за наградување и работа.
- Планирање на потребен број извршители и обезбедување правилна примена на права од работен однос.
- Спроведување постапки за избор на јавни службеници и подготовка на одговори на жалби.
- Подготовка на спогодби за вработување и следење на нивната реализација.

- Комуникација со Советот на Општина Струмица, МИОА, Агенцијата за администрација и други институции.
- Поддршка во селекција, воведување во работа и менторство.
- Развивање бази на податоци и содржини за управување со човечки ресурси.
- Обезбедување на пристап до информации од јавен карактер: секторот за административни работи и човечки ресурси со овластено лице одговорно за комуникација со Агенцијата за заштита на правото на слободен пристап до информации од јавен карактер, и врз основа на горенаведените работни обврски и задолженија е одговорно за навремен и квалитетен одговор на сите Барања за пристап до информации од јавен карактер од граѓаните односно правните и физичките лица во Република Северна Македонија. Обезбедува и одговори по жалби и решенија од Агенцијата за заштита на правото на слободен пристап до информации од јавен карактер од страна на незадоволните странки од донесените решенија по Барањата за пристап до информации од јавен карактер од граѓаните односно правните и физичките лица во Република Северна Македонија.

2. Сектор за благосостојба на бездомни кучиња

- одделение за заловување и транспорт на бездомни кучиња
- одделение за медицински третман на бездомни кучиња и
- одделение за згрижување и вдомување на бездомни кучиња

Одделение за заловување и транспорт на бездомни кучиња ги врши следните работи:

- Ги заловува бездомните кучиња и кучињата затекнати на јавни површини кои не се придружувани од одговорно лице
- Ја изготвува програмата за заловување и прави детален план за времето и местото на заловување;
- Ги регистрира сите податоци поврзани со заловувањето;
- Ги транспортира заловените кучиња до прифатилиштето;
- Одговара на пријава за каснување од куче и врши интервентно заловување;
- Ги транспортира стерилизираните, вакцинирани и обележани кучиња на местото од каде што биле заловени;

-Ги транспортира угинатите и евтаназирани кучиња до соодветно место пропишано со закон;

-Ги одржува опремата и возилата и врши редовна дезинфекција на истите.

Одделение за медицински третман на бездомни кучиња ги врши следните работи:

-Преглед и регистрирање на заловените кучиња;

-Земање крв за анализа и за тестови за одредени болести,согласно законот;-терилизирање/кастрирање на кучињата,по претходна проценка и селекција извршена од ветеринарниот лекар;

-Терапија ,редовни прегледи и нега на кучињата во постоперативниот период;

-Вакцинирање,третирање против внатрешни и надворешни паразити и други интервенции,согласно Годишната наредба за здравствена заштита на животните;

-Третман и лекување на болни кучиња;

-Евтаназија на многу болни и агресивни кучиња,согласно Правилникот;-Ветеринарниот лекар,по потреба ги придружува заловувачите при заловување на агресивни кучиња ,со цел дозирање на средството за седација и

-Ја води сета потребна документација за работењето на одделението.

Одделение за згрижување и вдомување на бездомни кучиња ги врши следните работи:

-Активности поврзани со хранење, напојување и сместување на бездомните кучиња;

-Следење на состојбата на кучињата по медицинскиот третман, а особено во постоперативниот период;

-Се грижи за одржувањето и хигиената на боксовите во кои се сместени кучињата, како и за нивна дезинфекција;

-Ги организира дезинфекцијата, дезинсекцијата и дератизацијата на целото прифатилиште;

-Се грижи за дозирањето и складирањето на храната за кучиња

-Се грижи за одржувањето ,складирањето и дезинфекцијата на опремата која се користи во одделението;

-Помага при организирање и спроведување на процесот на вдомување;

-Ги извршува сите активности што се однесуваат на хигиената на кучињата, како бањање,чешлање и стрижење;

-Им овозможува на кучињата редовни прошетки и игра;

-Се грижи за посетителите и вдомувачите;

-Организира тест за социјализација, дресирање и по потреба, постапки за ресоцијализација на кучињата и

-Ја води целокупната документација за сите постапки во одделението.

ФИЗИЧКИ ОБЕМ НА РАБОТАТА

Јавното Претпријатие за заловување на бездомни кучиња работи според Правилникот за постапките за заловување, интервенции и третман на бездомните кучиња, начинот на спроведување на тестот за социјализација, начин и содржината на податоците за водење на евиденцијата и начинот на вршење на надзор издаден од Агенцијата за храна и ветеринарство, Годишна наредба за здравствена заштита на животните за 2025 (Службен весник на РСМ, бр. 54 од 11.3.2025 година) донесена од Агенцијата за храна и ветеринарство.

Нашето работење е во согласност и со Законот за заштита и благосостојба на животните (Сл. Весник на РМ бр. 53 од 13.10.2014), Законот за изменување и дополнување на Законот за заштита и благосостојба на животните (Сл. Весник на РМ бр. 53 од 21.03.2016), Законот за јавните претпријатија („Службен весник на Република Македонија“ бр. 38/96, 9/97, 6/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18 и 35/19 и „Службен весник на Република Северна Македонија“ бр. 275/19 и 89/22), ЗАКОН ЗА ВЕТЕРИНАРНО ЗДРАВСТВО (Сл. Весник на Р. Македонија бр.113/07 од 20.09.2007 год.) Закон за Идентификација и регистрација на животните (Сл. Весник бр. 95/2012 и 27/14)ќ

Почитувањето на овие закони овозможува неколку клучни придобивки за нашата Општина:

Правна сигурност: Стационарот Лана Струмица работи строго според законот и имаа јасни овластувања за дејствување.

Повисока безбедност: Стерилизираните и вакцинирани бездомни кучиња не се размножуваат, се намалува нивната бројка и не претставуваат здравствена закана.

Хумано општество: Спроведувањето на законот покажува дека заедницата се грижи за бездомните животни, градејќи имиџ на модерна и етичка средина.

Оваа законска рамка не е само обврска, туку и алатка која му овозможува на претпријатието да дејствува професионално и транспарентно пред граѓаните.

Со извршување на нашата основна дејност заловување и хуман третман и благосостојба на бездомните кучиња по принципот заловување-дехелментизација- третирање – стерилизација-вакцинација – враќање на место на заловување или вдомување, ЈПЗБК Стационар Лана Струмица активно работи за решавање на проблемот со бездомните кучиња на територијата на Општина Струмица.

Исто така во 2025/2026 година имаме склучено договор за заловување и хуман третман на бездомни кучиња со Општина Ново Село, Општина Дојран, Општина Радовиш, Општина Богданци, Општина Валандово и со Општина Босилово.

Во овој извештај за работата на ЈПЗБК Стационар Лана Струмица за период од 01.01.2026 до 31.03.2026 поопширно и поедноставено следува приказ за нашата работа која ја извршуваме на територијата на Општина Струмица, како Јавно Претпријатие кое е во служба на заштита на здрвјето на граѓаните и нивната безбедност.

Во периодот од 01.01.2026 до 31.03.2026, на територијата **на општина Струмица** има заловено 89 бездомни кучиња со селекциски ушни маркици во бела боја од 145/25 -195/24 и од 01/26 до 30/26 во лила боја.

Од нив 47 бездомни кучиња се женски пол а 42 бездомни кучиња се машки пол.

Во периодот 01.01.2026 - 31.03.2026 извршени се вкупно 76 кастрации/стерилизации на прв пат заловени бездомни кучиња, од кои на новозаловени во првото тримесечие од 2026 се 64 стерилизации и за претходно заловени на крајот на 2025 се 12 стерилизации

Од прво заловените бездомни кучиња вдомени во периодот 01.01.2026-31.03.2026, се вкупно 26 бездомни кучиња, дел од нив се кучиња заловени кон крајот на 2025 година, кои што на почетокот на 2026 сеуште беа во Стационарот до завршувањето на нивниот третман.

Вратени на терен, на местото на заловување, се вкупно 50 во периодот од 01.01.2026 до 31.03.2026. од кои 28 од заловените во 2026 година и 22 бездомни кучиња заловени кон крајот на 2025 кои во почетокот на 2026 уште беа во стационарот до завршувањето на нивниот третман

Од овие прв пат заловени 89 бездомни кучиња позитивни на болеста лајшманиоза беа 4 кучиња кои согласно Годишната наредба за заштита на животни за 2026 година издадена од Агенцијата за храна и ветеринарство беа евтанизирани. Бројот на угинати кучиња во тој период е 3 Бројот на бездомни кучиња кои не го положиле тестот за социјализација е 12 заловени во период 01.01.2026 до 31.03.2026, од кои евтанизирани само 4. Останатите се објавени на интернет страницата на Стационар Лана Струмица и чекаат одговорни вдомувачи кои при апликацијата, пополнуваат и соодветна изјава за вдомување на бездомно куче кое не го положило тестот за социјализација.

Извршени се и 5 евтаназии на бездомни кучиња кои не го положиле тестот за социјализација во 2025 година, и покрај нашите големи заложби за вдомување и продолжување на рокот за престој во прифатилиштето.

Во општина Струмица заловени се и 10 кучиња со сопственик, кои беа заловени на јавна површина Во соработка со овластениот ветеринарен инспектор на Агенцијата за храна и ветеринарство, подрачна единица Струмица ја спроведуваме соодветната законска процедура за заловените кучиња со сопственик. Односно, освен што ги информираме сопствениците на заловените идентификувани кучиња, го известуваме и овластениот инспектор. Потоа се повикува сопственикот на заловеното куче со микрочип од страна на овластениот ветеринарен инспектор во просториите на Стационар Лана Струмица или во просториите на Агенцијата за храна и ветеринарство ПЕ Струмица во Струмица. Доколку кучето е прв пат заловено на јавна површина, се дава писмена опомена на сопственикот.

Сопственикот на кучето кое е заловено на јавна површина го плаќа трошокот за заловување и престојот во прифатилиштето до денот на преземањето. Оваа е симболичен трошок. Во случај кога Ветеринарните амбуланти заедно со сопствениците на кучињата ги внесуваат сите основни


податоци за кучето и за неговиот сопственик во Информациониот систем на Агенцијата за храна и ветеринарство, граѓанинот го известуваме во рок од 24 часа, или пракаме писмено известување на адресата која е заведена во Информациониот систем при Агенцијата за храна и ветеринарство.

За спроведување на програмата за ревакцинација на претходно заловените бездомни кучиња (2023,2024 и 2025), како и при постапувањето по пријави од граѓани за напад или каснување повторно се заловуваат претходно третирани бездомни кучиња. Така во овој период имаме заловени 16 кучиња.

Од нив 4 се вдомени, 6 кучиња се вратени на терен, 1 бездомно куче е заловено во поодмината бременост и се породи во нашето прифатилиште со 9 мали кутренца. Останатите се во прифатилиштето.

Преглед на активностите во Стационар Лана Струмица во период 01.01.2026-31.03.2026 за Општина Струмица

Категорија на кучиња	Број на кучиња	Дополнителни детали
Новозаловени бездомни кучиња	89	Женски: 47; Машки: 42
Повторно заловени кучиња	16	За ревакцинација или по пријава за напад
Заловени сопственички кучиња	10	Заловени на јавна површина
ВКУПНО ЗАЛОВЕНИ	115	

Категорија	Процент	Визуелизација (Сразмерно)	Број
Новозаловени	77%		89
Повторно заловени	14%		16
Сопственички	9%		10

Преглед на активности медицински третман и здравствена заштита за Општина Струмица за 2026

Вид на третман	Вкупно	Структура на податоци
Кастрација / Стерилизација	76	64 (заловени во 2026)+ 12 (заловени во 2025)
Вратени на терен	58	50 бездомни (28 заловени 2026+22 заловени крајот на 2025) + 6 од повторно заловените
Позитивни на Лајшманиоза	4	Сите се евтанизирани согласно наредба на АХВ
Угинати кучиња	4	Во текот на првиот квартал

Преглед на активности за социјализација и вдомување за Општина Струмица за 2026

Статус	Број на кучиња	Забелешка
Вдомени кучиња (вкупно)	26	22 од првозаловени (15 заловени 2026 и 7 заловени 2025) +4 од повторно заловени
Не го положиле тестот за социјализација	12	4 се евтанизирани; 8 чекаат вдомување
Евтаназија - не го положиле тестот за социјализација – (во стацинар од 2025)	5	По неуспешни обиди за вдомување

Во првиот квартал од 2026 година, Стационарот Лана Струмица покажува висок степен на оперативност, каде што фокусот е ставен на целосен третман на популацијата (заловени 115 кучиња) и активно вдомување. Клучниот успех се гледа во фактот што дури 65% од

новозаловените кучиња се веќе стерилизирани/кастрирани и вратени на терен или вдомени, што директно придонесува кон долгорочното решавање на проблемот со бездомните кучиња во Струмица преку методот „залови-стерилизирај-врати“.

Истовремено, стационарот покажува транспарентност и одговорност во справувањето со болестите (лајшманиоза) и неодговорното сопствеништво, со што се подига нивото на јавната безбедност и здравствената заштита во општината.

Податоците укажуваат на тоа дека и покрај интензивните напори на стационарот, проблемот со бездомните кучиња во Струмица и понатаму е под силно влијание на **човечкиот фактор**. Појавата на 10 сопственички кучиња на улица и заловувањето на кучка во поодмината бременост (која донела 9 нови кутриња во системот) откриваат сериозни празнини во одговорното сопствеништво.

Дополнително, иако процесот на стерилизација е ефикасен, **стапката на вдомување останува релативно ниска (околу 23% од вкупно заловените)**, што доведува до преоптоварување на стационарот со кучиња кои тешко се вдомуваат (како оние кои не го поминале тестот за социјализација). Ова наметнува потреба од поригорозни контроли на сопствениците и поактивни кампањи за вдомување за да се спречи стационарот да стане долготрајно прифатилиште наместо транзитен центар.

Следуваат и евиденцијата на активностите од заловувањата во Општините со кои Стационар Лана Струмица има склучено договори за заловување и стручен третман на бездомните кучиња

Во **општина Дојран** заловени се 7 бездомни кучиња, од кои 4 се женски пол а 3 се машки пол. Сите заловени бездомни кучиња се внесени во Информацискиот систем на Агенцијата за храна и ветеринарство и се влезени во протокол за третман.

Општина Богданци има заловено вкупно 10 бездомни кичиња, од кои 3 се женски пол а 7 машки пол. Сите заловени бездомни кучиња се внесени во Информацискиот систем на Агенцијата за храна и ветеринарство и се влезени во протокол за третман. До 31.03.2026 извршени се 2 кастрации/стерилизации. Позитивни на тест за леишманија се 2 бездомни кучиња.

Во **Општина Валандово** во 2026 година, заловени се вкупно 8 бездомни кучиња. Од нив 4 бездомни кучиња се женски пол, и 4 бездомни кучиња се машки пол. Во стационарот, да се присетиме, престојуваат и 5 заловени кучиња заловени на 30 декември 2025 од кои 3 женски пол а две бездомни кучиња машки пол. Сите заловени бездомни кучиња се внесени во Информацискиот систем на Агенцијата за храна и ветеринарство и се влезени во протокол за третман. Извршени се 9 кастрации / стрилизации. Позитивни на

тест за леишманија се 2 бездомни кучиња, а вратени на место на заловување се 5 бездомни кучиња. Останатите 6 бездомни кучиња до 31. 03 2026 сеуште престојуваат во Стационарот за натамошен третман.

Во **општина Радовиш** заловени се 4 бездомни кучиња од кои едно е од женски пол а 3 се од машки пол. Две со микрочип и се вратени на терен. Извршени се 2 кастрација/стерилизација. Од останатите две 1 куче е вдомено а едно е вратено на местото каде што беше заловено.

Ефективни мерки и хуман пристап при решавање на проблемот со бездомни кучиња

Стационарот ја спроведува програмата за стерилизации, со што ја остварува својата цел за контрола на популацијата и придонесува за намалување на појавата на нови бездомни кучиња на територијата на општина Струмица. Во текот на периодот од 01.01.2026 до 31.03.2026 година активноста во работата беше особено интензивна, што ја отсликува високата мобилизација и посветеност на тимот вработен во стационар Лана Струмица.

Во делот на хуманото постапување, стационарот оствари значителен успех во вдомувањата; голем број кучиња најдоа нови домови благодарение на промотивните активности и ангажманот на вработените. Особено е значајно тоа што неколку кучиња кои не ги поминаа тестовите за социјализација добија втора шанса преку одговорно сопствеништво, што ја нагласува индивидуалната и хуманата грижа кон животните.

Сите кучиња сместени во стационарот се објавуваат на листата за вдомување на веб-страницата на организацијата, и социјалние мрежи каде граѓаните можат да ги разгледаат, да стапат во контакт, да не посетат и да размислат за вдомување, со цел да се даде можност за нов почеток на бездомните кучиња. Соработката со надлежните инспекциски служби при решавањето на сопственички случаи ја потврдува улогата на стационарот во уредувањето и контрола и кај сопственичкото држење на кучиња.

Пријавите од граѓаните за агресивно однесување или каснување претставуваат критична област која бара засилена координација со полицијата, ветеринарните инспектори и локалните инспекциски служби, како и со овластените комунални и еколошки инспектори и членовите на соодветните комисии за јавна безбедност и заштита.

Заклучок

ЈПЗБК „Стационар Лана“ Струмица претставува институционален одговор на долгогодишен предизвик. Професионалноста на тимот, почитувањето на законските норми и посветеноста на благосостојбата на животните се гаранција за поздрава, побезбедна и похумана Струмица.

Континуираното инвестирање во оваа дејност е инвестиција во мирот и сигурноста на секој поединец во нашата општина.

Активностите кои ги спроведува ЈПЗБК Стационар-Лана претставуваат клучен столб во напорите за хумано и ефективно решавање на прашањето со бездомните кучиња во Општина Струмица, како и во сите партнерски општини со кои претпријатието има склучено договори за заловување и стручен третман на бездомни кучиња. Преку прецизно дефинирани протоколи за заловување и стручен третман, стационарот директно влијае на стабилизацијата на популацијата на бездомните животни.

Примарниот фокус е ставен на процесите на **стерилизација и кастрација**, како најефективни механизми за долгорочна контрола, но и на **активното вдомување**, со што на животните им се овозможува сигурна иднина. Сепак, крајниот успех зависи од заедничкото дејствување – континуираната интеракција помеѓу стационарот, локалните институции и граѓаните е неопходна за воспоставување на повисоки стандарди за благосостојба на животните и трајно зајакнување на колективната свест за одговорно сопствеништво.

ЈПЗБК Стационар Лана Струмица
в.д. Директор
Томе Михаилов

